



**Влада на Република Северна Македонија**

Бр. 41-8230/3

Скопје, 3 септември 2024 година

До  
Претседателот на Собранието на Република Северна Македонија  
Скопје

Врз основа на членот 91 алинеја 2 од Уставот на Република Северна Македонија и членовите 139, 144 и 175 од Деловникот на Собранието на Република Северна Македонија, Владата на Република Северна Македонија Ви поднесува Предлогот на закон за задолжување на Република Северна Македонија со заем кај Унгарската експорт - импорт банка приватно друштво со ограничена одговорност по Договор за заем за буџетско финансирање и финансирање на општи цели, по скратена постапка, што го утврди на седницата, одржана на 3 септември 2024 година.

За претставници на Владата на Република Северна Македонија во Собранието се определени м-р Гордана Димитриеска - Кочоска, министер за финансии и проф. д-р Николче Јанкуловски, заменик на министерот за финансии, а за повереници Андриана Матлиоска, државен секретар во Министерството за финансии и Сузања Пенева, државен советник во Министерството за финансии.

Претседател на Владата  
на Република Северна Македонија

проф. д-р **Христијан Мицкоски**



Подготвил: Далибор Станојковски, помлад соработник  
Проверил: Катерина Јаневска/Никола Пасков, рак. на одделение  
Контролирал: м-р Стојанчо Радичевски/Jetmira Maliqi, пом. рак. на сектор  
Согласен: Снежана М.Пендовски, државен советник  
Зоран Брнарчевски, раководител на сектор  
Одобрил: Игор Јанушев, генерален секретар на Владата

ПРЕДЛАГАЧ: Владата на Република Северна  
Македонија

ПРЕТСТАВНИЦИ: м-р Гордана Димитриеска - Кочоска,  
министер за финансии и

проф. д-р Николче Јанкуловски,  
заменик на министерот за финансии

ПОВЕРЕНИЦИ: Андриана Матлиоска, државен  
секретар во Министерството за  
финансии и

Сузана Пенева, државен советник во  
Министерството за финансии

ПРЕДЛОГ НА ЗАКОН  
ЗА ЗАДОЛЖУВАЊЕ НА РЕПУБЛИКА СЕВЕРНА МАКЕДОНИЈА СО ЗАЕМ КАЈ  
УНГАРСКАТА ЕКСПОРТ - ИМПОРТ БАНКА ПРИВАТНО ДРУШТВО СО ОГРАНИЧЕНА  
ОДГОВОРНОСТ ПО ДОГОВОР ЗА ЗАЕМ ЗА БУЏЕТСКО ФИНАНСИРАЊЕ И  
ФИНАНСИРАЊЕ НА ОПШТИ ЦЕЛИ, ПО СКРАТЕНА ПОСТАПКА

Скопје, септември  
2024 година

## ВОВЕД

### I. ОЦЕНА НА СОСТОЈБИТЕ ВО ОБЛАСТА ШТО ТРЕБА ДА СЕ УРЕДИ СО ЗАКОНОТ И ПРИЧИНИ ЗА ДОНЕСУВАЊЕ НА ЗАКОНОТ:

Република Северна Македонија има можност под исклучително поволни услови да обезбеди средства за буџетско финансирање и финансирање на општи цели во согласност со важечките закони, со воспоставување на посебна економска соработка со Унгарија.

Унгарската експорт - импорт банка приватно друштво со ограничена одговорност (во понатамошниот текст Унгарската експорт - импорт банка) на 28.06.2024 година достави Писмо со намера за доделување на заем во износ од 500 милиони евра.

Со заклучок од осмата седница на Владата на Република Северна Македонија одржана на 30.7.2024 година, Владата го задолжи Министерството за финансии да отпочне постапка за задолжување за обезбедување на горенаведениот заем.

Во текот на август 2024 година спроведени се преговори со Унгарската експорт - импорт банка, а текстот на Договорот за заем е усогласен на 3.9.2024 година. Текстот на Договорот за заем е даден во прилог на овој материјал.

Предуслов за склучување на горенаведениот Договор за заем со Унгарската експорт - импорт банка е усвојување на Законот за задолжување од страна на Собранието на Република Северна Македонија и негово објавување во Службен весник на Република Северна Македонија.

Согласно Законот за јавен долг („Службен весник на Република Македонија“ бр. 62/05, 88/08, 35/11 и 139/14 и „Службен весник на Република Северна Македонија“ бр.98/19 и 151/21), во име на Република Северна Македонија, договор за заем склучува Владата на Република Северна Македонија, кој министерот за финансии го потпишува во името на Владата на Република Северна Македонија, по претходно донесен закон за задолжување.

Имајќи го предвид наведеното, Владата на Република Северна Македонија изготви Предлог на Закон за задолжување на Република Северна Македонија со заем кај Унгарската експорт - импорт банка приватно друштво со ограничена одговорност по Договор за заем за буџетско финансирање и финансирање на општи цели, по скратена постапка, кој го доставува до Собранието на Република Северна Македонија за усвојување.

### II. ЦЕЛИ, НАЧЕЛА И ОСНОВНИ РЕШЕНИЈА:

Целта на обезбедувањето на овој заем е унапредување на постојната и воспоставување на посебна економска соработка со Унгарија.

Основно начело врз основа на кое се заснова овој предлог на закон е обезбедување на средства за буџетско финансирање и финансирање на општи цели согласно одредбите од Договорот за заем и важечките закони.

Оттука, Република Северна Македонија претставувана од Министерството за финансии и Унгарската експорт - импорт банка ќе склучат Договор за заем.

### III. ОЦЕНА НА ФИНАНСИСКИТЕ ПОСЛЕДИЦИ ОД ПРЕДЛОГОТ НА ЗАКОН ВРЗ БУЏЕТОТ И ДРУГИТЕ ФИНАНСИСКИ СРЕДСТВА:

Вкупниот износ на заемот кој ќе го додели Унгарската експорт - импорт банка изнесува 500 милиони евра.

Заемот ќе биде доделен на Република Северна Македонија под следните услови:

- Заемот ќе се повлече во една транша
- Рокот за отплата на заемот е 15 години, со вклучен грејс период од три години;
- Каматната стапка е фиксна и изнесува 3,25%
- Република Северна Македонија ќе ѝ плаќа на Унгарската експорт - импорт банка приватно друштво со ограничена одговорност провизија за неповлечени средства во висина од 0,5% од заемот на годишно ниво. Провизијата за неповлечени средства ќе се пресметува на дневна основа на неповлечениот дел од заемот, пресметано од датумот на достапност на средствата и ќе се плати првиот работен ден по завршување на периодот на достапност
- Заемот ќе се отплаќа на 24 полугодишни рати, на 15 февруари и 15 август секоја година

Дополнително, Република Северна Македонија ќе ѝ плати провизија за извршени правни услуги на независна фирма избрана од страна на Унгарската експорт - импорт банка приватно друштво со ограничена одговорност. Провизијата за извршени правни услуги ќе се плати пред повлекување на траншата.

#### IV. ПРОЦЕНА НА ФИНАНСИСКИТЕ СРЕДСТВА ПОТРЕБНИ ЗА СПРОВЕДУВАЊЕ НА ЗАКОНОТ, НАЧИН НА НИВНО ОБЕЗБЕДУВАЊЕ, КАКО И ПОДАТОЦИ ЗА ТОА ДАЛИ СПРОВЕДУВАЊЕТО НА ЗАКОНОТ ПОВЛЕКУВА МАТЕРИЈАЛНИ ОБВРСКИ ЗА ОДДЕЛНИ СУБЈЕКТИ:

Финансиските средства потребни за спроведување на овој закон се образложени во Дел 3 на овој предлог на закон и во Образецот за проценка на фискалните импликации даден во прилог на овој материјал.

#### V. СКРАТЕНА ПОСТАПКА ЗА ДОНЕСУВАЊЕ НА ЗАКОНОТ ЗА ЗАДОЛЖУВАЊЕ НА РЕПУБЛИКА СЕВЕРНА МАКЕДОНИЈА СО ЗАЕМ КАЈ УНГАРСКАТА ЕКСПОРТ - ИМПОРТ БАНКА ПРИВАТНО ДРУШТВО СО ОГРАНИЧЕНА ОДГОВОРНОСТ ПО ДОГОВОР ЗА ЗАЕМ ЗА БУЏЕТСКО ФИНАНСИРАЊЕ И ФИНАНСИРАЊЕ НА ОПШТИ ЦЕЛИ

Со оглед на тоа што се исполнети случаите утврдени во член 175 алинеја 1 од Деловникот на Собранието на Република Северна Македонија, односно не е во прашање донесување на сложен и обемен закон, се предлага Законот за задолжување на Република Северна Македонија со заем кај Унгарската експорт - импорт банка приватно друштво со ограничена одговорност по Договор за заем за буџетско финансирање и финансирање на општи цели, да се донесе по скратена постапка.

Предлог на закон за задолжување на Република Северна Македонија со заем кај Унгарската експорт - импорт банка приватно друштво со ограничена одговорност по Договор за заем за буџетско финансирање и финансирање на општи цели

#### Член 1

Република Северна Македонија се задолжува кај Унгарската експорт - импорт банка приватно друштво со ограничена одговорност со заем во износ од 500.000.000 евра, наменет за буџетско финансирање и финансирање на општи цели.

#### Член 2

Условите и начинот на користење на заемот од членот 1 од овој закон се утврдуваат со Договор за заем кој ќе се склучи помеѓу Република Северна Македонија и Унгарската експорт - импорт банка приватно друштво со ограничена одговорност.

#### Член 3

Заемот од членот 1 од овој закон ќе се повлече во една транша.

Рокот за отплата на заемот од членот 1 од овој закон е 15 години, со вклучен грејс период од три години.

Каматната стапка е фиксна и изнесува 3,25%.

Република Северна Македонија ќе ѝ плаќа на Унгарската експорт - импорт банка приватно друштво со ограничена одговорност провизија за неповлечени средства во висина од 0,5% од заемот на годишно ниво.

Провизијата за неповлечени средства ќе се пресметува на дневна основа на неповлечениот дел од заемот, пресметано од датумот на достапност на средствата и ќе се плати првиот работен ден по завршување на периодот на достапност.

Заемот од членот 1 од овој закон ќе се отплаќа на 24 полугодишни рати, на 15 февруари и 15 август секоја година.

#### Член 4

Во име на Република Северна Македонија Договорот за заем од членот 2 од овој закон ќе го потпише министерот за финансии.

#### Член 5

Република Северна Македонија заемот од членот 1 од овој закон ќе го отплаќа од Буџетот на Република Северна Македонија.

#### Член 6

Овој закон влегува во сила со денот на објавувањето во „Службен весник на Република Северна Македонија“.

## ОБРАЗЛОЖЕНИЕ НА ПРЕДЛОГОТ – ЗАКОН

### I. ОБЈАСНУВАЊЕ НА СОДРЖИНАТА НА ОДРЕДБИТЕ НА ПРЕДЛОГОТ НА ЗАКОН:

Овој заем во износ од 500 милиони евра Република Северна Македонија ќе го отплаќа од Буџетот на Република Северна Македонија.

Заемот ќе биде доделен на Република Северна Македонија под следните услови:

- Заемот ќе се повлече во една транша
- Рокот за отплата на заемот е 15 години, со вклучен грејс период од три години;
- Каматната стапка е фиксна и изнесува 3,25%
- Република Северна Македонија ќе ѝ плаќа на Унгарската експорт - импорт банка приватно друштво со ограничена одговорност провизија за неповлечени средства во висина од 0,5% од заемот на годишно ниво. Провизијата за неповлечени средства ќе се пресметува на дневна основа на неповлечениот дел од заемот, пресметано од датумот на достапност на средствата и ќе се плати првиот работен ден по завршување на периодот на достапност
- Заемот ќе се отплаќа на 24 полугодишни рати, на 15 февруари и 15 август секоја година

Дополнително, Република Северна Македонија ќе ѝ плати провизија за извршени правни услуги на независна фирма избрана од страна на Унгарската експорт - импорт банка приватно друштво со ограничена одговорност. Провизијата за извршени правни услуги ќе се плати пред повлекување на траншата.

Предуслов за склучување на горенаведениот договор со Унгарската Извозна и Кредитна Банка е усвојување на Законот за задолжување на Република Северна Македонија со заем кај Унгарската експорт - импорт банка приватно друштво со ограничена одговорност по Договор за заем за буџетско финансирање и финансирање на општи цели.

Согласно Законот за јавен долг („Службен весник на Република Македонија“ бр. 62/05, 88/08, 35/11 и 139/14 и „Службен весник на Република Северна Македонија“ бр.98/19 и 151/21) во име на Република Северна Македонија, договор за заем склучува Владата на Република Северна Македонија, кој министерот за финансии го потпишува во името на Владата на Република Северна Македонија, по претходно донесен закон за задолжување.

Имајќи го предвид наведеното, Владата на Република Северна Македонија изготви Предлог на Закон за задолжување на Република Северна Македонија со заем кај Унгарската експорт - импорт банка приватно друштво со ограничена одговорност по Договор за заем за буџетско финансирање и финансирање на општи цели, по скратена постапка, кој го доставува до Собранието на Република Северна Македонија за усвојување.

Поради итноста на потребата за склучување на Договорот за заем, овој закон треба да влезе во сила со денот на објавувањето во „Службен весник на Република Северна Македонија“.

По усвојување на Законот за задолжување од страна на Собранието на Република Северна Македонија и неговото објавување во „Службен весник на Република Северна Македонија“ ќе се пристапи кон склучување на Договор за заем помеѓу Република Северна Македонија, претставувана од Министерството за финансии и Унгарската експорт - импорт банка приватно друштво со ограничена одговорност.

## II. МЕЃУСЕБНА ПОВРЗАНОСТ НА РЕШЕНИЈАТА СОДРЖАНИ ВО ПРЕДЛОЖЕНИТЕ ОДРЕДБИ:

Предложените одредби претставуваат генерален опис на финансиските услови под кои ќе биде склучен Договорот за заем.

## III. ПРИДОБИВКИ ШТО ЌЕ ПРОИЗЛЕЗАТ ОД ПРЕДЛОЖЕНИТЕ РЕШЕНИЈА:

Со обезбедувањето на овој заем ќе се унапреди постојната и ќе се воспостави посебна економска соработка со Унгарија.

Средствата од заемот ќе се користат за буџетско финансирање и финансирање на општи цели согласно одредбите од Договорот за заем и важечките закони.



Влада на Република Северна Македонија

ОБРАЗЕЦ ЗА ПРОЦЕНКА НА ФИСКАЛНИТЕ ИМПЛИКАЦИИ  
НА ПРЕДЛОГ ПРОПИСИТЕ И ОПШТИТЕ АКТИ ДОСТАВЕНИ ДО ВЛАДАТА НА  
РЕПУБЛИКА СЕВЕРНА МАКЕДОНИЈА ЗА НИВНО УСВОЈУВАЊЕ

<b>1. Назив на предлогот:</b>		<b>2. Министерство / орган на државна управа :</b>	
Предлог на Закон за задолжување на Република Северна Македонија со заем кај Унгарската експорт - импорт банка приватно друштво со ограничена одговорност по Договор за заем за буџетско финансирање и финансирање на општи цели, по скратена постапка		Министерство за финансии	
<b>3. Цел на предлогот:</b>		<b>4. Вид на предлог:</b>	
Обезбедување на средства за буџетско финансирање и финансирање на општи цели.		Предлог на Закон за задолжување на Република Северна Македонија со заем кај Унгарската експорт - импорт банка приватно друштво со ограничена одговорност по Договор за заем за буџетско финансирање и финансирање на општи цели, по скратена постапка	
<b>5. Контакт лице и звање:</b>		<b>6. Контакт тел./факс или е-пошта:</b>	
Сузана Пенева, државен советник		Тел. 3255 373 <a href="mailto:suzana.stoimceva@finance.gov.mk">suzana.stoimceva@finance.gov.mk</a>	
<b>7. Активност:</b>			
<b>8. Вид на барање:</b>			
<input type="checkbox"/> Регулатива во врска со ЕУ	<input type="checkbox"/> Нова програма	<input type="checkbox"/> Прераспределба (на средства) помеѓу две програми	
<input type="checkbox"/> Друга нова регулатива	<input type="checkbox"/> Зголемување / намалување на постоечка програма	<input type="checkbox"/> Спојување на две или повеќе програми	
<b>9. Цел на барањето / предложената активност:</b>			
По усвојување на Предлог на Законот за задолжување на Република Северна Македонија со заем кај Унгарската експорт - импорт банка приватно друштво со ограничена одговорност по Договор за заем за буџетско финансирање и финансирање на општи цели, ќе се пристапи кон потпишување на Договорот за заем.			
<b>10. Врска со владината програма:</b>			



11. Фискални импликации:	(илјади денари)			
	2024 год.	2025 год.	2026 год.	2027 год.
A. Вкупни трошоци за предлогот	23.056	757.859	1.013.255	1.013.255
Плати	0	0	0	0
Стоки и услуги	0	0	0	0
Капитал	0	0	0	0
Трансфери	0	0	0	0
Вкупно				
V. Одобрени средства за предлогот				
Плати	0	0	0	0
Стоки и услуги	0	0	0	0
Капитал	0	0	0	0
Трансфери	0	0	0	0
Вкупно	0	0	0	0
C. Промена (разлика) од одобрените средства (B-A)				
Плати	0	0	0	0
Стоки и услуги	0	0	0	0
Капитал	0	0	0	0
Трансфери	0	0	0	0
Вкупно	0	0	0	0
D. Распожливи средства од прелевање (од други активности или програми во органот)				
Плати	0	0	0	0
Стоки и услуги	0	0	0	0
Капитал	0	0	0	0
Трансфери	0	0	0	0
Вкупно	0	0	0	0
E. Нето импликации на средствата на органот (C-D)				
Плати	0	0	0	0
Стоки и услуги	0	0	0	0
Капитал	0	0	0	0
Трансфери	0	0	0	0
Вкупно	0	0	0	0
F. Зголемување / намалување на приходите				
G. Дополнителни извори на финансирање или сподедување на трошоците Извор: Заем од Унгарската експорт - импорт банка Приватно друштво со ограничена одговорност	30.750.000	0	0	0
12. Нето зголемување / намалување на бројот на вработени во врска со предлогот:				
13. Какви гаранции, заеми или други вистински или можни обврски ќе произлезат за Владата (а кои не се наведени во точка 11 А до 11 G)?	Унгарската експорт - импорт банка приватно друштво со ограничена одговорност ќе одобри заем во износ од 500.000.000 евра кој ќе се сервисира согласно условите кои се дефинирани со Договорот за заем.			
14. Ако ова претставува барање за дополнителни средства во тековната фискална година или надвор од нормалниот циклус на подготвување на буџетот, да се даде образложение				
15. Дата на завршување на проценката				

16. Дата на поднесување на анализата до Министерството за финансии за добивање мислење	
17. Дата на добивање на одговор од Министерството за финансии	
18. Измени побарани од Министерството за финансии	
19. Одговор на министерството-предлагач:	
20. Одговор од Министерството за финансии:	
21. Дали мислењето на Министерството за финансии е дадено во прилог	
22. Одобрено / Дата:	
<p style="text-align: center;">_____</p> <p style="text-align: center;">Државен секретар Андрјана Матлиоска</p>	<p style="text-align: center;">____/____/____</p> <p style="text-align: center;">Ден / месец / год.</p>
 <p style="text-align: center;">_____</p> <p style="text-align: center;">Министер за финансии м-р Гордана Димитриеска - Кочоска</p>	<p style="text-align: center;">____/____/____</p> <p style="text-align: center;">Ден / месец / год.</p>

Изработил: Ивана Стојкоска/Ана Димитривска/Елена Љубиќ  
Контролирал: м-р Ленче Божиноска/Миодраг Богдановиќ  
Одобрил: Кристина Павловска/м-р Андрија Алексоски/м-р Сања Манасијевиќ Манчева/м-р Рената Давиткова Панчева  
Сузана Пенева

Проверил: Катерина Антовска